



گورنر KATHY HOCHUL

فوری ریلیز کے لیے: 11/1/2024

گورنر HOCHUL نے SUNY کے معذوریوں میں مبتلا کے لیے معاونت میں اضافہ کرنے کے لیے \$10 ملین کی سالانہ سرمایہ کاری کے مثبت اثرات کا اعلان کر دیا

یہ فنڈنگ اس پورے سال کے دوران SUNY کے ریاست کے تحت چلنے والے کیمپسز کے لیے مختص کی گئی
یہ \$163 ملین کا تاریخی آپریٹنگ اضافہ ہے

کیمپس کے ان اقدامات کا ایک خاکہ [یہاں](#) دستیاب ہے

گورنر Kathy Hochul نے آج اعلان کیا کہ کس طرح اسٹیٹ یونیورسٹی آف نیو یارک (State University of New York) کے کیمپسز تقریباً \$10 ملین کی سالانہ اسٹیٹ فنڈنگ میں سرمایہ کاری کر رہے ہیں تاکہ معذوریوں میں مبتلا طلباء کی مدد و معاونت کی جا سکے۔ SUNY کے ریاست کے تحت چلنے والے کیمپسز کو براہ راست آپریٹنگ امداد کی مد میں اس سال \$163 ملین کے تاریخی اضافے والی فنڈنگ دی گئی۔

"اب جبکہ ہم شمولیت پیدا کرنے کی کاوشوں میں مصروف ہیں، تو ہم اس بات کو یقینی بنانے کے اپنے عزم میں ایک سنگ میل بڑھا رہے ہیں کہ ہر طالب علم کو نیویارک اور SUNY میں اپنی ترقی کی منازل طے کرنے کا موقع ملے،" گورنر Hochul نے کہا۔ "یہ تاریخی فنڈنگ ایک ایسے تعلیمی ماحول کی تشکیل کے لیے ہماری لگن اور عزم کی عکاسی کر رہی ہے جہاں ہر کوئی اپنے خوابوں کو پورا کر سکے گا اور کامیابیاں سمیٹ سکے گا۔ اک ساتھ مل کر، ہم ایک ایسے مستقبل کی تعمیر کر رہے ہیں جہاں تنوع کو نہ صرف تسلیم کیا جائے بلکہ اس کا جشن منایا جائے، اور جہاں ہر فرد کی صلاحیت کو پہچانا اور پروان چڑھایا جائے۔"

ریاست نیو یارک کی چیف ڈس ایبلٹی آفیسر Kim Hill Ridley نے کہا، "کالجوں میں پڑھنے والے اپنے معذور طلباء کو وہ تمام ٹولز مہیا کرنے کے لئے جو انہیں کامیابی کے لیے درکار ہیں اس لئے ضروری ہے تاکہ وہ مستقبل کے ہمارے اچھے تعلیم یافتہ ملازمین بن جائیں۔ اس حقیقت کو مدنظر رکھتے ہوئے کہ معذور افراد کی ملازمت کی شرح ان کے غیر معذور ساتھیوں کے مقابلے میں بہت کم ہے، یہ سرمایہ کاری ان تمام دیگر اقدامات کے ساتھ کام کر رہی ہے جو گورنر Hochul نیویارک معذور کمیونٹی کی روزگار کی شرح کو نمایاں طور پر بہتر بنانے کے لئے کر رہی ہیں۔ یہ ایک بہت شاندار کامیابی ہے!"

SUNY کے چانسلر John B. King, Jr نے SUNY کالج آف آپٹومیٹری (SUNY College of Optometry) کا دورہ کیا جہاں انہوں نے کلینیکل وژن ریسرچ سینٹر (Clinical Vision Research Center) میں موجودہ اور آئندہ کے ممکنہ طلباء اور محققین سے ملاقات کی۔ SUNY Optometry اپنی \$250,000 کی فنڈنگ کو معذور طلباء کی مدد کے لیے سینٹر فار ٹیچنگ اینڈ لرننگ (Center for Teaching and Learning) نامی مرکز قائم کر کے استعمال کرنے کا ارادہ رکھتی ہے جس میں آفس آف ڈس ایبلٹی/ایکسیسیبلٹی سروسز (Office of Disability/Accessibility Services) بھی ہوگا۔ اس سینٹر کے ذریعے SUNY Optometry ایسی حکمت عملیاں تیار کرنے میں معذور طلباء کی رہنمائی کے لیے ایک ماہر کی خدمات حاصل کرے گا تاکہ ان کے مخصوص لرننگ پروفائلز کو بہترین طریقے سے سپورٹ کیا جا سکے اور ایسے طلباء کے لیے جامع تدریسی طریقوں کو اپنانے میں فیکلٹی کی مدد کی جا سکے۔

SUNY کے چانسلر King نے کہا کہ، "SUNY اپنے طباء کی کامیابی اور تنوع، مساوات، اور شمولیت کے لیے پُر عزم ہے — جس میں یہ یقینی بنانا شامل ہے کہ ہمارے کیمپس معذور طلباء کے لیے خوش آمدید کہنے والے ہوں اور انہیں وہاں معاون ماحول ملے۔ 2023-24 کے لیے SUNY کے آپریٹنگ بجٹ میں گورنر Hochul اور مقننہ کی تاریخی سرمایہ کاری کی بدولت، SUNY پہلی مرتبہ تقریباً \$10 ملین فی سال والی پائیدار فنڈنگ کی سرمایہ کاری کر رہا ہے تاکہ ریاست کے زیر انتظام کیمپسز کو کورس تک رسائی، فیکلٹی پروفیشنل ڈویلپمنٹ، اور ہائی اسکول سے کالج سے کیریئر میں منتقلی میں مدد دے کر معذور طلباء کے لیے زیادہ سے زیادہ معاون بنایا جا سکے۔"

ریاستی سینیٹر Toby Ann Stavisky نے کہا، "SUNY کے ریاست کے تحت چلنے والے کیمپس کے طلباء ہر دوسرے طالب علم کی طرح سیکھنے، ترقی کرنے، اور اپنے مستقبل کے امکانات کو بہتر بنانے کے ایک جیسے مواقع کے حقدار ہیں۔ یہ فنڈنگ اس بات کو یقینی بنانے میں ایک طویل سفر طے کرے گی کہ معذوری کے ساتھ زندگی گزارنے والے طلباء کو ان کے ساتھیوں کی طرح مکمل تعلیمی تجربے تک رسائی حاصل ہو۔ یہ فنڈنگ SUNY کے 30,000 سے زیادہ طلباء کے لیے ہے جو اس سے مستفید ہوں گے۔"

اسمبلی ممبر Patricia Fahy نے کہا، "SUNY ان اختراعی سرمایہ کاریوں کے لیے آگے کی راہیں روشن کرنا جاری رکھے ہوئے ہے جو ریاست نیو یارک میں واقع ہمارے کیمپسز میں مساوات کو اپنا مرکز توجہ رکھتی ہے۔ \$10 ملین کی یہ سرمایہ کاری ان رکاوٹوں کو کم کرے گی اور معذور طلباء کی مدد کرے گی، نئی قابل رسائی ٹیکنالوجی اور آلات کی خریداری میں مدد دے گی، نئی ورزشی جگہ فراہم کرے گی، اور طلباء کو ہائی اسکول سے کالج تک بغیر کسی رکاوٹ کے آنے جانے میں مدد فراہم کرے گی۔ گزشتہ سال محفوظ کردہ آپریٹنگ امداد میں ہمارا \$163 ملین کا اضافہ نیویارک کے طلباء اور کیمپسز کے لیے مثبت نتائج لا رہا ہے، اور میں چانسلر John King ایک ایسے SUNY کے لئے انکے وژن کی معترف ہوں جہاں ہر طالب علم کو کامیاب ہونے اور اعلیٰ تعلیم حاصل کرنے کا اپنا خواب پورا کرنے کا موقع ملے۔"

SUNY College of Optometry کے صدر David A. Heath نے کہا، "ہم کالج کو فراہم کیے جانے والے نئے اضافی فنڈز کے لئے انتہائی شکر گزار ہیں۔ ان فنڈز سے ہمیں نہ صرف معذوری اور دماغی صحت کی اپنی خدمات میں اضافہ کرنے کی استعداد مل رہی ہے بلکہ اپنے تمام طالب علموں کی فلاح و بہبود کے لئے ہمدردانہ احساس پیدا کرنے اور انکی حصول تعلیم کی صلاحیت و استعداد کو زیادہ سے زیادہ کرنے کا بھی موقع مل رہا ہے۔ اس سے بالآخر انہیں صحت کی دیکھ بھال کے اس تجربے کو مزید مضبوط بنانے میں مدد ملے گی جو وہ ان کمیونٹیز کو فراہم کرتے ہیں جنکی خدمت انکی ذمہ داری ہے۔"

دیگر SUNY کیمپسز بھی تقریباً \$10 ملین سرمایہ کاری کے اپنے حصے کو مختلف طریقوں سے معذوریوں کے ساتھ زندگی گزارنے والے طلباء کے لیے خدمات بڑھانے کے لیے استعمال کر رہے ہیں، بشمول:

- ریاست کے زیر انتظام چلنے والے تمام 29 کیمپسز رکاوٹوں کو کم کرنے اور معذور طلباء کی مدد کرنے والے عملے کی خدمات حاصل کریں گے، جس میں معذوری کی خدمات کے رابطہ کار، سیکھنے سکھانے کے ماہرین، جسمانی رسائی کے ماہرین، اور الیکٹرانک انفارمیشن ٹیکنالوجی (electronic information technology, EIT) ایکسیسیبیٹی آفیسرز شامل ہیں۔
- کم از کم 25 کیمپسز طلباء اور فیکلٹی کے استعمال کے لیے نئی قابل رسائی ٹیکنالوجی اور آلات خریدیں گے تاکہ یہ امر یقینی بنایا جا سکے کہ طلباء کورس کے ڈیجیٹل اور بالمشافہ مواد تک رسائی حاصل کر سکیں۔
- کم از کم 24 کیمپسز اپنے کیمپس کی جسمانی ورزش والی جگہ کو بہتر بنانے میں سرمایہ کاری کریں گے تاکہ وہ معذور طلباء کے لیے زیادہ قابل رسائی بن جائیں۔
- کم از کم 21 کیمپسز فیکلٹی کو معذور طلباء کی مدد جیسے موضوعات کے متعلق پیشہ ورانہ رہنمائی فراہم کریں گے۔
- کم از کم 8 پروگرام موسم گرما کے منتقلی والے پروگرام تیار کر رہے ہیں تاکہ معذور طلباء کو ہائی اسکول سے کالج کے تقاضوں تک منتقل ہونے میں مدد ملے۔

- کم از کم 11 کیمپسز ان فنڈز کا اس طرح استعمال کر رہے ہیں تاکہ معذور طلباء کے لیے اختراعی توجہ مرکوز کرنے والی معاونتیں مہیا کی جا سکیں۔

کیمپس کے ان اقدامات کا ایک خاکہ [یہاں](#) دستیاب ہے۔

ریاست نیویارک کے محکمہ تعلیم (New York State Education Department) کو ملنے والے ڈیٹا کے مطابق، 30,000 سے زیادہ SUNY طلباء نے کسی معذوری میں مبتلا ہونے کی اطلاع دی جسکا مطلب یہ بھی ہے کہ ریاست میں معذوری کے ساتھ زندگی گزارنے والے 39% کالج طلباء کسی SUNY ادارے میں جاتے ہیں۔ تاہم، نیشنل سینٹر فار ایجوکیشن سٹیٹسٹکس (National Center for Education Statistics, NCES) کے ایک تجزیے کے مطابق کالج کے صرف 37% ان طلباء نے جو کالج میں پڑھنے کے دوران کسی معذوری میں مبتلا تھے کالج میں رہتے ہوئے اس معذوری کی اطلاع دی۔ NCES کو معلوم ہوا کہ جن طلباء نے معذوری کی اطلاع دی انکے معالج کورسز میں رکھے جانے کا امکان زیادہ ہے اور انکا زیادہ امکان ہے کہ وہ تعلیمی خدمات استعمال کریں گے۔

اسٹیٹ یونیورسٹی آف نیو یارک کا تعارف

اسٹیٹ یونیورسٹی آف نیو یارک (State University of New York) جس نے 2023 میں پنا 75 واں یوم تاسیس منایا، وہ امریکہ میں اعلیٰ تعلیم کا سب سے بڑا جامع نظام ہے اور نیو یارک کے تمام باشندوں میں سے 95 فیصد سے زائد SUNY کے 64 کالجوں اور یونیورسٹیوں میں سے کسی ایک سے 30 میل سے کم فاصلے پر رہتے ہیں۔ اس پورے نظام میں، SUNY کے پاس چار تعلیمی مراکز صحت، پانچ ہسپتال، چار میڈیکل اسکول، دو ڈینٹل اسکول، ایک لاء اسکول، ملک کا سب سے قدیم اسکول آف میری ٹائم، ریاست کا واحد کالج آف آپٹومیٹری ہے اور یہ ایک امریکی محکمہ توانائی کی نیشنل لیبارٹری کا انتظام چلا رہا ہے۔ مجموعی طور پر، SUNY تقریباً 1.4 ملین طلباء کو اپنے پورے پورٹ فولیو کے کریڈٹ اور نان کریڈٹ بیئرنگ کورسز اور پروگراموں، مسلسل تعلیم اور کمیونٹی میں رسائی کے پروگراموں سے خدمات فراہم کرتا ہے۔ SUNY نیو یارک میں ہونے والی تعلیمی تحقیق میں سے تقریباً ایک چوتھائی کی نگرانی کرتی ہے۔ اس پورے نظام پر محیط تحقیقی اخراجات مالی سال 2022 کے دوران تقریباً \$1.1 بلین ہیں، جن میں طلباء اور تدریسی عملے کی جانب سے قابل قدر چندے والی رقوم بھی شامل ہیں۔ دنیا بھر میں تین ملین سے زائد SUNY کے سابق طلباء ہیں اور نیو یارک کے کالج کی ڈگری کے حامل ہر تین باشندوں میں سے ایک SUNY سے فارغ التحصیل ہے۔ اس بارے میں مزید جاننے کے لیے کہ SUNY مواقع کیسے پیدا کرتا ہے، www.suny.edu ملاحظہ کریں۔

###

مزید خبریں www.governor.ny.gov پر دستیاب ہیں

ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)